

## Page Three

## Classified

Adds can be booked under these Categories : (all day publication)

Recruitment	Entertainment & Event
Property	Hobbies & Interests
Business Opportunity	Services
Vehicles	Jewellery & Watches
Announcements	Music
Antiques & Collectables	Obituary
Barter	Pets & Animals
Books	Retail
Computers	Sales & Bargains
Domain Names	Health & Sports
Education	Travel
Miscellaneous	

## Matrimonial (Sunday Only)



अब मात्र रु. 20 प्रति शब्द

# बर्फबारी देखने बुरांशखंडा की ओर जा रहे युवकों पर गिर बोल्डर

## हादसा

बाइक सवार एक युवक की मौत, एक घायल

## संवाददाता

मसूरी। सुवखोली-बुरांशखंडा के बीच पहाड़ी से टूट कर आए बोल्डर की चपेट में आने देहरादून निवासी बाइक सवार एक युवक की मौत हो गई, जबकि दूसरा सवार गंभीर घायल हो गया। बता दें कि दोनों बाइक से बर्फबारी देखने बुरांशखंडा की ओर जा रहे थे। सुवखोली से सात किमी आगे अचानक पहाड़ी से टूट कर बोल्डर उनके ऊपर आ गिरा। जिसमें बाइक सवार दोनों युवक घायल हो गए। जिनको स्थानीय लोगों की मदद से पुलिस ने उप जिला अस्पताल पहुंचाया। यहां चिकित्सकों ने एक युवक को मृत घोषित किया। दूसरे घायल को प्राथमिक उपचार देने के बाद हायर सेंटर देहरादून के लिए रेफर कर दिया है।

विकासनगर में कार खाई में गिरने से दो की मौत: विकासनगर में



मंगलवार शाम को हरिपुर-कोटी-मीनस मार्ग पर टिकरधार के पास ऑटो कार अनियंत्रित होकर खाई में गिरने से

दो व्यक्तियों की मौके पर ही मौत हो गई। कार सवार एक महिला गंभीर रूप से घायल बताई जा रही है। राजस्व पुलिस टीम और

एंबुलेंस घटनास्थल के लिए रवाना हो गए।

भगवानपुर में ट्रक की भिड़ंत से ट्रैक्टर चालक की मौत: भगवानपुर के रायपुर औद्योगिक क्षेत्र के चौक पर ट्रक एवं ट्रैक्टर की भिड़ंत में ट्रैक्टर चालक की मौत हो गई। स्वजन ने बिना किसी कार्रवाई के शव को सुपुर्द खाक कर दिया। सोमवार देर रात्रि औद्योगिक क्षेत्र के रायपुर चौक पर छांगा मजरी गांव निवासी शोएब ट्रैक्टर लेकर जा रहा था। तभी सामने से आ रहे एक ट्रक ने ट्रैक्टर में टक्कर मार दी। टक्कर इतनी जबरदस्त थी कि दोनों वाहनों के आगे के हिस्से क्षतिग्रस्त हो गए। 108 एंबुलेंस के माध्यम से घायल को अस्पताल में भर्ती कराया गया। यहां पर चिकित्सकों ने उसे मृत घोषित कर दिया। स्वजन एवं पुलिस भी मौके पर पहुंच गए। बाद में स्वजन बिना किसी कार्रवाई के शव को अपने साथ ले गए और उसका अंतिम संस्कार कर दिया।

## उच्च हिमालयी गांवों में आधा से एक फीट तक हुआ हिमपात

संवाददाता बागेश्वर। कपकोट तहसील के उच्च हिमालयी गांवों में आधा से एक फीट तक हिमपात हुआ है। मंगलवार को भी आसमान में हल्के बादल छाए रहे। जिससे टिडरुन बढ़ गई है। लोग ठंड से बचने के लिए अलाव आदि जला रहे हैं। ठंड बढ़ने के कारण अस्थमा से ग्रसित लोगों की दिक्कतें बढ़ गई हैं। जिला अस्पताल में अधिकतर रोगी खांसी, जुखाम और अस्थमा के आ रहे हैं।

जिले के बरिगाँव, कर्मी, विनायक आदि गांवों में आधा जबकि बघर, गोगिना, रातिरकेटी, हांटीकापड़ी, मल्खाडुर्गचा, किलपारा,कुंवारी, समडर, जौला, तोख, सौराग, खाती, बाछम, धूर, झुनी, खलझुनी में एक फीट तक हिमपात हुआ है। पिंडारी में अब भी रुक-रुक कर हिमपात हो

रहा है। जिस कारण समूचे क्षेत्र में कड़ाके की ठंड पड़ रही है। रात को तापमान माइनस डिग्री में पहुंच रहा है। लोगों को चारा पत्ती की सबसे अधिक परेशानी हो रही है। इसके अलावा पेयजल लाइनों में पानी जम गया है। लोग बर्फ को गरम कर पीने के योग्य बना रहे हैं। बिजली की आपूर्ति भी हिमपात वाले गांवों में ठप हो गई है।

बारिश के कारण पालडीछीना जैनक्रास ग्रामीण मोटर मार्ग के किमी चार में मलबा आने के कारण वह बंद हो गया है। नदीगांव मोटर मार्ग पर भी जजी मोड़ पर सड़क भूस्खलन से ध्वस्त हो गई है। विकास भवन मोटर मार्ग पर जलभराव हो गया है। जिससे वाहनों की आवाजाही में दिक्कत हो रही है।



## भाजपा प्रदेश सह चुनाव प्रभारी ने मंडल अध्यक्षों से की मुलाकात

संवाददाता अल्मोड़ा। भाजपा की प्रदेश सह चुनाव प्रभारी सांसद लाकेट चटर्जी ने दावेदारों के साथ बातचीत कर रायशुमारी बनाने की कोशिश कर रही हैं। मंगलवार को बीजेपी की प्रदेश सह चुनाव प्रभारी और पश्चिम बंगाल से सांसद लाकेट चटर्जी मुख्यालय पहुंची। उन्होंने गोपनीय तरीके से बैठक कर कार्यकर्ताओं की नब्ज टटोली। उन्होंने हर विधानसभा के मंडल अध्यक्षों, जिलाध्यक्ष से अलग-अलग मुलाकात कर दावेदारों के बारे में जानकारी जुटाई। उन्होंने कहा कि अगले एक सप्ताह में टिकट फाइनल कर दिए जाएंगे। महिलाओं को भी टिकट देने की बात उन्होंने कही।

कार्यालय सहायक अभियन्ता, वि०/या० खण्ड, लोक निर्माण विभाग, देहरादून।

पत्रांक 18 निविदा

दिनांक 10/01/2022

## शुद्धि पत्र

इस कार्यालय की निविदा सूचना सं० 561/निविदा दिनांक 30.12.2021 के द्वारा आमंत्रित की गयी निविदा जिसके प्राप्त किये जाने की तिथि 18.01.2022 एवं निविदा खोले जाने की तिथि 19.01.2022 थी, को विधान सभा सामान्य निर्वाचन-2022 के दृष्टिगत आदर्श आचार संहिता लागू होने के फलस्वरूप अग्रिम आदेशों तक स्थागित किया जाता है।

सहायक अभियन्ता (वि०/या०) वि०/या० खण्ड, लो०नि०वि०, देहरादून।

## न्यूज डायरी

नेताजी संघर्ष समिति ने लाल बहादुर शास्त्री की पुण्यतिथि पर उन्हें याद किया

संवाददाता देहरादून। नेताजी संघर्ष समिति के कार्यकर्ताओं ने आज देश के भूतपूर्व प्रधानमंत्री स्वर्गीय लाल बहादुर शास्त्री की पुण्यतिथि के अरवसर पर उन्हें याद किया। इस मौके पर समिति के सदस्यों ने पुष्पांजलि अर्पित करते हुए समिति के प्रभात डंडरियाल और आरिफ वारसी ने कहा कि शास्त्री को सच्ची श्रद्धांजलि यही होगी कि हम उनके जय जवान जय किसान के नारे को सदैव बुलंद रखें तथा उनके आदर्शों पर चलकर देश की निस्वार्थ भाव से सेवा करें। शास्त्री को पुष्पांजलि अर्पित करने वालों में अध्यक्ष अरविंद गुप्ता, प्रभात डंडरियाल, आरिफ वारसी, कुकरेती प्रवीण शर्मा, राम सिंह प्रधान, राजकुमार बत्रा आदि उपस्थित रहे।

जनहित मे फ्री चाय और बिस्किट का स्टॉल लगा कर स्थानीय की मदद की

संवाददाता देहरादून। वर्ड ऑर्गेनाइजेशन एंड रिलिजन ऑफ नॉलिज के कार्यकर्ताओं ने माजरा स्थित आईएसबीटी प्लाई ओवर के नीचे पुलिस चौकी के सामने शाम से रात तक कड़कड़ाती सर्दी और बारिश के बीच जनहित मे फ्री चाय और बिस्किट का स्टॉल लगा कर स्थानीय व हर आने जाने वाले अमीर, गरीब, राहगीर, मुसाफिर को चाय व बिस्किट बांटे। वहां आने वाले सभी लोगों ने खुशी के साथ चाय पी व बिस्किट खाये और कहा कि ऐसे नेक व निस्वार्थ भाव से किये गए सेवा के कार्यों से इस मौसम में लोगों को काफी सहारा व राहत मिली है। सभी ने ट्रस्ट के कार्यकर्ताओं को धन्यवाद के साथ दुआएं भी दी।

## पता चल गया रुद्रपुर में किसने फेंके थे गोवंश

## संवाददाता

रुद्रपुर। खाली प्लाट में गोवंश पशुओं को काटकर फेंकने वालों की गिरफ्तारी के लिए पुलिस और एसओजी की 10 टीमें जुटी हुई हैं। साथ ही जगह जगह मिले फुटेज में कैद हुए तीन पैदल चलने वाले समेत कार में सवार आरोपितों की पहचान कर ली गई है। इसमें तीन आरोपित रामपुर स्वार के कसाई हैं जो फिलहाल फरार चल रहे हैं। ऐसे में उत्तर प्रदेश की रामपुर पुलिस के साथ मिलकर पुलिस टीम आरोपितों की तलाश में जुट गई है। पुलिस अधिकारियों के मुताबिक जल्द ही आरोपितों की गिरफ्तारी कर घटना में शामिल लोगों की भी पुष्टि कर मामले का पर्दाफाश

वाहन स्वामी की भी हो गई पहचान

कर लिया जाएगा।

सोमवार सुबह गगन ज्योति बारात घर के सामने प्लाट में गोवंश पशुओं को काटकर फेंका गया था। मौके पर पहुंची पुलिस को हिंदूवादी संगठनों का विरोध का सामना करना पड़ा था। इस दौरान पुलिस से उनकी तीखी नोकझोंक भी हुई और पुलिस प्रशासन के खिलाफ नारेबाजी भी की।

बाद में एसएसपी दलीप सिंह कुंवर के आवास विकास चौकी प्रभारी को लापरवाही पर निलंबित करने और मंगलवार सुबह 11 बजे तक गोवंश पशुओं को काटकर फेंकने वाले आरोपितों की गिरफ्तारी के बाद लोग शांत हुए। जिसके

बाद पुलिस ने अज्ञात पर केस दर्ज करते हुए सीसीटीवी फुटेज खंगाले थे। इस दौरान मिले फुटेज में दो गोवंश के साथ तीन लोग आवास विकास रोड से घटनास्थल की ओर आते हुए कैद हुए। उनके पीछे पीछे कार में सवार कुछ और लोग भी थे।

इस फुटेज के मिलने के बाद पुलिस और एसओजी की 10 टीम आरोपितों की पहचान कर उनकी धरपकड़ में जुट गई थी। साथ ही आरोपितों तक पहुंचने के लिए पुलिस ने 18 से अधिक संदिग्धों को भी हिरासत में लेकर पूछताछ शुरू कर दी थी। एसएसपी दलीप सिंह कुंवर ने बताया कि जांच के दौरान पता चला कि वारदात में शामिल तीन आरोपित रामपुर स्वार के कसाई हैं।

नैनीताल बैंक की नवीन शाखा का रानीपुर, नजीबाबाद में भव्य उदघाटन

संवाददाता देहरादून। नैनीताल बैंक की नवीन शाखा रानीपुर, नजीबाबाद के नए परिसर का उदघाटन बैंक के प्रबंध-निदेशक एवं मुख्य कार्यकारी अधिकारी दिनेश पंत द्वारा रानीपुर, नजीबाबाद स्थित नवसुसज्जित परिसर में दीप प्रज्वलित कर किया गया। पंत ने इस अवसर पर प्रतीक स्वरूप फीता काटा तथा उदघाटन से संबन्धित अन्य औपचारिकताएं पूरी की। इसके साथ ही बैंक की शाखाओं की कुल संख्या बढ़कर 164 हो गयी है। इस अवसर पर आयोजित एक सादे समारोह में क्षेत्र के गणमान्य नागरिकों, प्रमुख ग्राहकों एवं अन्य उपस्थित आगंतुकों को संबोधित करते हुए पंत ने बैंक की महत्वाकांक्षी योजनाओं के विषय में जानकारी देते हुए बताया कि बैंक उत्तराखंड के विकास हेतु अनेक योजनाओं के माध्यम से औद्योगिक एवं व्यावसायिक प्रतिष्ठानों को सरल एवं सस्ती दरों पर ऋण सुविधाएं प्रदान करने के लिए कृत संकल्प है।